

Paci u Gid

No.81 - Gunju 2015

" LIFE IS A
JOURNEY.

WHEN WE STOP,
THINGS DON'T GO

RIGHT."

POPE FRANCIS



**IL-MESSAĞġ TAL-MADRE PROVINċJALI
SR JOSEPHINE XUEREB**

Għeżeż qarrejja,

Ninsabu resqin lejn ix-xahar ta' Ġunju, xahar iddedikat lill-Qalb ta' Gesù. Aħna s-Sorijiet Frangiskani tal-Qalb ta' Gesù, parti mill-Kariżma tagħna hija d-devozzjoni lejn il-Qalb Ewkaristika ta' Gesù. Gesù li fl-Ewkaristija jinsab haj bil-ġisem, bid-demmin, bir-ruħ u bid-divinità, nifhmu li la hemm ġisem hemm qalb.



Għalhekk, aħna nimpenjaw ruħna biex spiss nghaddu hin ta' adorazzjoni quddiem Gesù Ewkaristija u dak kollu li nagħmlu noffru bħala riparazzjoni lejn din il-Qalb li tant ġabbet il-bnedmin.

Nixtieq nistieden lilkom, għeżeż qarrejja biex tingħaqdu flimkien magħna f'din l-adorazzjoni u riparazzjoni lejn il-Qalb Ewkaristika, għal tant offizi li tirċievi minna l-bnedmin, Hu li tant ġabbna li ta' ġajtu għalina. Illum aktar minn qatt qabel jeħtieg li nirriparaw meta din il-Qalb qed tīġi offiża b'tant qtil ta' persuni innoċenti u persekuzzjoni tal-Insara.

Nixtieq nagħlaq bil-kelmiet tal-Fundatriċi tagħna, l-Venerabbli Qaddejja t'Alla Madre Margerita li spiss kienet ittendi:

“Nixtieq il-kom imħabba safja li ttemm kull nuqqas tagħna, u tagħmilna vittmi inqas indenji biex inkunu nistgħu noffru ruħna bħala persuni riparatriċi lill-Qalb Ewkaristika ta' Gesù.”

**Awguri lis-sorijiet li din is-sena qed jiċċelebraw
il-50 u l-25 sena mill-Professjoni Religjuza tagħhom.**

Dawn huma:

50 sena

Sr Paolina Aquilina
Sr Adelaide Borg
Sr Helen Briffa
Sr Cristina Buhagiar
Sr Salvina Callus
Sr Assunta Cassar
Sr Vitoriana De Battista
Sr Stella Di Carlo
Sr Beniamina Fenech
Sr Filippa Gatt
Sr Beatrice Mifsud
Sr Ignazia Said
Sr Rita Spiteri
Sr Paola Vella

25 sena

Madre Provinċjali
Sr Josephine Xuereb

Sr Annaerica Dell'Agnese
Sr Doreen Zammit Satariano



ESPERJENZA LI MA NINSA QATT STUDENTI TAL-ISKOLA PRIMARJA TA' BORMLA

ABNER FARRUGIA:

Nhar it-22 ta' Novembru 2014, kellna quddiesa ta' ringrazzjament fil-knisja parrokkjali ta' Bormla. Din il-quddiesa saret b'ringrazzjament lil Alla tal-125 sena minn mindu Madre Margerita fethet kunvent ġdid f'din il-Belt. Dak inhar daqqejt id-*drumkit* flimkien ma' žewġ novizzi li daqqew il-kitarri. Kien hemm ukoll kor iffurmat minn shabi tas-sitt sena. Kien kant specjali għall-okkażjoni u jien hassejt ferħ kbir gewwa qalbi. Din id-darba stajt infahħar lil Alla bit-talent li Hu stess tani. Għal din il-quddies attendew hafna mill-ghalliema tal-iskola tagħna, studenti, kif ukoll is-sorijiet Franġiskani. Din kienet esperjenza sabiha hafna li żgur ma ninsa qatt.

DANIEL CUSCHIERI:

Waqt il-quddiesa li saret fit-22 ta' Novembru 2014 kont eċċitat hafna. Jien flimkien ma' shabi kantajna waqt din il-quddiesa u fl-ahħar ħadt gost meta kantajna l-innu ta' Madre Margerita. Kienet esperjenza sabiha li tara dawk in-nies kollha miġburin ħaża wahda. Inħossni kburi, għax wara tant żmien li għaddejt f'din l-iskola, tajt sehem i f-din l-okkażjoni tant specjali.

JULIA GAUCI:

Nhar is-Sibt 22 ta' Novembru 2014 saret quddiesa fil-knisja ta' Bormla b'ringrazzjament għall-125 sena ta' hidma tas-Sorijiet Franġiskani tal-Qalb ta' Gesu f'Bormla. Il-knisja kienet mimlija daqs bajda u kien hemm atmosfera sabiha mżewqa bil-kant tal-kor tat-tfal tal-iskola tagħna. Kien hemm numru ta' qassisin, uħud minnhom anzjani li mexxew din il-quddiesa. L-espressjoni ġelwa u ġenwina fuq wiċċi is-sorijiet Franġiskani

Paci u Ĝid **Mill-iskejjel tagħna**

li kien hemm preżenti kienet evidenti hafna. L-ghalliema, il-ġenituri u hafna tfal tal-iskola attendew bi ħgarhom biex jitkolu għas-sorijiet u juru l-apprezzament tagħhom lejhom.

MARIA EMMA BUHAGIAR:

Dakinhar li kellna l-quddiesa hassejt ferħ kbir u kont parti mill-kor tal-iskola. Kien hemm attendenza sabiha ta' għalliema, ġenituri, tfal u sorijiet. Għoġibtni hafna kif kienet imqassma l-quddiesa u kif ippreparawna n-novizzi għall-kant.

GIULIA CAROLINE ZAMMIER:

Din il-Quddiesa kienet vera sabiha u kienet tirappreżenta kemm is-sorijiet ilhom f'din l-iskola. Il-kliem li qalet il-Kap tal-iskola dwar Madre Margerita laqgħat lil kulħadd.

LUCA GATT:

Dakinhar il-knisja kienet mimlija daqs bajda u kien hemm atmosfera sabiha. Hafna studenti, għalliema u ġenituri attendew għal din il-quddiesa specjali u jien flimkien ma' shabi tas-6 sena konna qed nagħtu sehemna fil-kor.

MIGUEL GAUCI:

Il-knisja kolleġġjata ta' Bormla kienet mimlija daqs bajda għal quddies tas-7 ta' filghaxija. Is-sorijiet Franġiskani iċċelebraw il-125 sena tagħhom gewwa Bormla. Żgur li din il-quddiesa se nibqgħu niftakruha lkoll.

MELANIE CARUANA:

Fil-quddiesa ta' ringrazzjament, aħna kantajna, tħabna u ħadna hafna pjaċir. Il-qassis għamel kelmtejn sbieħ għall-okkażjoni. Hafna ġenitri attendew għal din l-okkażjoni.

Frazi li laqtitni ħafna fl-ittra ċirkulari lill-persuni kkonsagrati, irġiel u nisa bl-isem Ifirħu! hija, “**Kull fejn hemm persuni kkonsagrati, seminaristi, nisa u rġiel reliġjuži, żgħażagħ, hemm issib il-ferħ, dejjem hemm il-ferħ!**” (No 72). Hija sentenza li kont xi ftit sorpriza ghall-ewwel li qrajtha, iż-żda wara li ħsibt xi ftit dwarha, irrealizzajt kemm hija vera, kemm tista’ tkun vera!

Dan l-ahħar iltqajna ma’ persuni li propriu taw xhieda b’ħajjithom stess għal din is-sentenza li Papa Frangisku tant għamel emfazi f’din l-ittra. Dawn huma sorijiet hutna li ġadmu f’artijiet tal-missjoni fosthom il-Brażil, u l-Etijopja. Niltaqgħu ma’ Sr Giovanna Callus, Sr Salvina Callus u Sr Oliva Spiteri.

1. Fejn u kemm domt fil-missjoni?

Sr Giovanna: “Jiena kont il-Brażil għal 36 sena.”

Sr Salvina: “Għext fl-Etijopja u wara fil-Kenja - b’kollox 35 sena.”

Sr Oliva: “Għall-grazzja t’Alla 45 sena gewwa l-Etijopja, 7 snin gewwa l-Australja u 7 snin gewwa Ruma fil-Casa Generalizia.”

2. L-Evangelizzazzjoni, li jitkellem ħafna dwarha Papa Frangisku, mhix xi ħaġa li titwassal biss bil-kliem imma tmur lil hinn minnhekk. Fl-esperjenza tiegħek, din xi tfisser għalik?

Sr Giovanna & Sr Salvina: “Mingħajr l-ebda dubju, il-kliem huwa essenzjali ħafna, iż-żda meta tkun f’sitwazzjoni simili bħal tagħna, naħseb li l-Kelma t’Alla wassalniha bi ftit atti ta’ mħabba qabel ma bdejna nipridtkaw. Meta jkollok persuni quddiemek li huma neqsin minn certu kumditajiet, speċjalment mill-iktar ħaġa bażika eżempju l-ikel, l-ewwel li trid tieħu ħsieb

huwa l-uman tagħhom, imbagħad permezz tal-affarijiet konkreti, tasal li twassilhom lil Ģesù f’ħajjithom.”

Sr Oliva: “Bil-kliem tasal, imma l-ewwel u qabel kollox tasal iktar malajr bl-għemil.”

3. X’kienet l-ewwel reazzjoni tiegħek hekk kif iltqajt ma’ certa realtà fl-art tal-missjoni?

Sr Giovanna: “Realtà li lanqas biss toħlomha. F’mohħi kelli tip ta’ missjoni mhux bhal dik li sibt wiċċi magħha meta ġejt wiċċi imb’wiċċ mar-realtà.”

Sr Salvina: “Minħabba li f’mohħi minn dejjem kelli li jien irrid immur fil-missjoni, l-ewwel reazzjoni tiegħi kienet ferħ kbir. Oħrajn tismagħħom jgħidulek “*ommi ma!! f’dak il-faqar kif se ngħix?!*”, imma kont lesta għal kolloks sa mill-ewwel ġurnata.”

Sr Oliva: “Kelli daqsxejn biza’ u nħsadt ftit għax forsi ma kontx ippreparata bizzżejjed, imma l-emozzjoni tal-biża’ li kelli ma fixklitnix, anzi drajt speċjalment meta tara bżonn daqshekk kbir.”





4. Apparti l-preżenza tagħkom bħala sorijiet f'postijiet fejn in-nies mhumiex daqshekk imdorrija bikom, x'kienet il-hidma tagħkom qalb dawk li tant kellhom bżonn?

Sr Giovanna: “Bħala sorijiet konna hafna attivi fil-parroċċa-kellna hafna xogħol pastorali, maż-żgħażaq, rehearsals tal-kor, fost oħrajin.

Niftakar li meta s-saċerdot ma kinx ikun preżenti għal xi raġuni jew oħra, kont niġi msejħha biex inbierek it-tebut fil-funerali. Konna mmorru flimkien mas-saċerdot fil-kampanja għal habta tat-8pm biex ngħallmu l-katekeži u l-kant u konna niċċelebraw l-Ewkaristija man-nies tal-post. Ĝewwa Rolandja, fil-kullegġ Sant'Antonio kont ngħalleml liż-żgħar. Wara ġertu żmien ġejt mibghuta għal realtà totalment differenti, fejn flimkien mas-sorijiet oħra u nies lajçi konna nieħdu ħsieb tfal f'Day Centre sakemm l'omm taħdem matul il-ġurnata.”

Sr Salvina: “Fil-bidu konna ngħallmu t-tfal orfni, kif ukoll tfal li kellhom familja. Ta' kuljum konna noħorgu ndur l-familji speċjalment dawk l-iktar foqra u konna neħdulhom xi haġa tajba magħna. Hdimit ukoll ma' nies li kienu morda bil-lebba. Apparti li konna nieħdu ħsieb lil marid, konna nieħdu ħsieb ukoll lit-tfal tagħhom. Niftakarni nżur lill-prigunieri fil-ħabs u miegħi kont neħdilhom xkora hobż u flixxun ħalib żgħir kull wieħed. Imbagħad nhar ta' Hadd konna niġbru n-nisa tat-triq u nitolbu magħħom u filwaqt li nissoċjalizzaw magħħom, nippruvaw nghaddulhom kelma tajba wkoll.”

Sr Oliva: “Bħala apostolat, jien kont naħdem bħala infermiera fl-isptar tal-post, infermiera li tagħmel minn

kollox mhux biss timmedika lill-pazjenti. Kont naħdem filghodu u filghaxija u meta ma kontx inkun duty filghaxija u kien jinqala' xi haġa ta' urġenza, kienu jiġu għalija. Imbagħad wara ġertu żmien, kont nieħu ħsieb lill-aspiranti u lin-novizzi.”

5. Jgħidu li meta tagħti tirċievi iktar, saħansitra Ĝesù stess jgħidha. Però kemm hija reali din il-frażi?

Sr Giovanna: “Vera, u tassew. Hijra frażi attwali hafna. Kultant ma nemminx li kont kapaci nagħmel dak kollu li għamilt f'hajti, però meta nieqaf għal ftit mumenti u nirrifletti, bejni u bejn ruhi ngħid: *Kemm hi sabiha z-żgħożja*, għax huwa żmien fejn tkun kapaci tagħti hafna, u x'hi tasal għaż-żmien li qed ngħix issa, ngħid li l-Mulej tani hafna lura.”

Sr Salvina: “Hafna! Niftakar li meta kont ngħin b'xi haġa materjali, l-ghada kont nirċievi hafna iktar milli tajt. Tirċievi lura hafna ghaliex anke waqt t-talb kont inħoss ġertu żelsien... Lil Alla kont immissu b'idejja stess, narah, inħossu fin-nies li kont niltaqa' magħħom. Meta tkun fis-sitwazzjoni, temmen aktar fil-Providenza u tgħix fil-veru sens tal-kelma dak l-abbandun totali.”


Sr Oliva: “Reali hafna. Aħna konna ngħinu lin-nies, iżda konna nirċievu mingħandhom ukoll. Kienu jirrispettawna hafna. Minnex ngħid li ma kinx ikollna xi ffit tal-problemi, imma dejjem emmint li kif inti timxi man-nies, in-nies se jagħmlu l-istess. Meta tagħti, Alla jagħtik il-forza, l-ghajnejn, il-kuraġġ u kulma jkollok bżonn, basta tafda Fih.”



MADRE MARGERITA TKELLIMNA

Għeżeż tfal,


Kif intom? Illum se nkompli ngħidilkom fit-dwar dak li ġhidtilkom id-darba l-oħra. Dejjem kelli x-xewqa li nħobb lil Ģesù fuq kollox. Kont noqgħod naħdem il-bizzilla, filwaqt li nitkellem ma' Ģesù u nitlob ukoll.




Wasal ż-żmien li ningħaqad mat-tanax-il tfajla li kien jisseqjh t-Tanax-il stilla tal-Qalb ta' Ģesù. Dun Ĝużepp Diacono kien jiġiborna biex jagħmlilna laqghat u wara ż-żmien ta' preparazzjoni għamilt il-wegħda f'id-ejn l-Isqof biex nimxi wara Ģesù għal dejjem. Bdejt nistudja r-Regola ta' San Frangisk. Kont inqatta' ħafna ī-hin quddiem Ģesù, nitkellem miegħu u nitlob.

Il-kongregazzjoni bdiet tikber u bdejna nifθu l-ewwel djar gewwa Malta. Birkirkara kienet l-ewwel dar li ftaħna. Sakemm kont Malta, gewwa d-dar ta' Birkirkara, hassejt lil

Ġesù jgħidli biex nitlaq kollox u mmur lejn Ghawdex għax kien qed jiġri xi haġa li mhiex tas-soltu. Lanqas ridt nemmen lil ġħajnejja! Dun Ĝużepp beda jibgħat lis-sorijiet lura lejn djarhom! Iżda bil-qawwa ta' Alla, għażiex li nieħu t-tmexxija ta' din il-Kongregazzjoni f'id-ejja. Matul din it-tmexxija, ftaħna diversi djar gewwa Malta u Ghawdex, imma ma domniex wisq ma bdejna nifθu 'il barra minn xtutna.



L-ewwel dar li nfethet f'pajjiżi 'il barra minn Malta kienet proprju dik gewwa Korfu fil-Grecja. Imma mhux biss... Hafna sorijiet Maltese kienu tant ġenerużi fl-imħabba tagħhom li kien lesti li jħallu kollox warajhom, saħansitra lil pajjiżhom stess sabiex ikunu jistgħu jgħinu fil-missjoni, fosthom; f'Korfu, Sqallija, Ruma, l-Etiopja. Illum-il ġurnata għandna sorijiet f'Korfu, Sqallija, Etiopja, Ruma, Brazil, Pakistan, Awstralja, London, Gerusalemm, Kenja, u Filippini.



Ser nieqaf hawn illum tfal. Nixtieq nawguralkom il-vaganzi tajba, iżda tinsewx, ma' Ģesù tieħdu vaganzi anzi ppruvaw li tmorrū l-quddies aktar spiss matul is-sajf. Ģesù jkun qed jistennikom.

8<

Kompetizzjoni għat-tfal:

Ġesù jgħidilha biex tmur Ghawdex?

4. Fejn kienet l-ewwel dar li feħtu barra minn xtutna s-Sorijiet?


5. Semmi 4 pajjiżi fejn jinsabu llum is-sorijiet Franġiskani?

3. Fejn kienet Madre Margerita meta ħasset lil

Isem : _____
Klassi: _____

Kunjom: _____
Skola: _____

Madre Margerita (N.2)

**WEQFIN**

1. X'kienet issejjaħlu Madre Margerita lil Ĝesù?
4. Id-dar tal-... kienet l-iktar dar għal qalb il-Madre Margerita?
6. X'kien qiegħed jagħmel Dun Diacono meta Madre Margerita marret lura Ĝħawdex mid-dar ta' Birkirkara?
8. X'kienu ġabulhom fil-festa ta' Madre Margerita meta ma kellhomx x'joffrulha?

MIMDUDIN

2. X'kien l-ewwel xogħol tas-sorijiet?
3. 'Il fejn kienet tqoqqħod thares waqt li kienet taħdem il-bizzilla?
5. Kemm kellha żmien meta Madre Margerita ħadet it-tmexxija tal-Kongregazzjoni tas-sorijiet Franġiskani tal-Qalb ta' Ĝesù f'dejha?
7. Min jgħidu li kien dak ir-raġel li tahom il-flus li kellhom bżonn biex iħallsu d-dejn li kellhom meta kienu fid-dar tal-Adorazzjoni, ġewwa l-Belt?
9. F'liema pajjiż jinsabu s-sorijiet Franġiskani tal-Qalb ta' Ĝesù fl-Amerika Latina?
10. Fl-Afrika, is-sorijiet għandhom kunventi f'żewġ pajjiżi differenti; wieħed fil-Kenja u l-ieħor fl-...
11. X'kienet tagħmel Virġinja hi u taħdem il-bizzilla?

Isem : _____
 Kunjom: _____
 Klassi: _____
 Skola: _____

8<

**Prosit lil kull min ha sehem
 fil-kompetizzjoni Paċi u Ĝid No.80 ta'
 Marzu 2015 u r-rebbieħa huma:
 Abigail Marmarà Gafà (Yr 2, St Francis
 Bormla) u Daniel Vella (Yr 6, St Francis
 Bormla).**

Ir-rebbieħ/a ta' kull kompetizzjoni qed jingħata ktieb. Ir-rebbieħ/a jittella' bix-xorti mit-tweġibiet tajba li jaslu mhux aktar tard mit-12 ta' Ĝunju 2015. Ibagħtu t-tweġibiet

tagħkom f'dan l-indirizz:

Kompetizzjoni ‘Paċi u Ĝid’
 Triq Nazju Falzon,
 L-Imsida, MSD 1720

jew

ħallu t-tweġibiet tagħkom fl-iskejjel tas-St.
 Francis (Msida, Bormla, B'Kara jew Rabat
 Ĝħawdex).

**"SER JERHI F'IDEJK LI Ċ-ČKEJKNIN
TIEGHU BIEX TEHODLU HSIEBHM U
TNISSEL FIL-QALB ŻGHIRA TAGħHOM
IŻ-ŻERRIEGHA MQADD SA TAL-GRAZZJA
DIVINA U TAL-IMHABBA VERA LEJN
Allah"**

*VENERABBLI QADDEJJA T'ALLA
MADRE MARGERITA*



**SORIJIET FRANGISKANI
TAL-QALB TA' GESÙ**